

XOGHOLIJIET MINN-MEMBRI TAL-GHAQDA TAGHNA PUBBLIKATI DAN L-AHHAR

Dawn li ġejjin huma kotba li waslu għand l-editur:

Jaccarini, Dr. Carol J. IR-RAZZETT - THE MALTESE FARMHOUSE 1998

Dan il-ktieb huwa l-ewwel wiehed pubblikat li jiġbor fih dawk id-dettalji kollha li niltaqgħu magħhom fil-bini tal-kampanja tagħna. Min ihares sewwa bl-iskop li jifhem u mhux biss jara u jibqa għaddej, jinduna b'hafna dettalji fl-arkitettura tal-bini popolari bħalma huma l-irziezet u djar ta' l-imghoddi. Il-ktieb ta' 140 paġna huwa mimli b'ritratti li juru dak kollu li nistgħu niltaqgħu miegħu f'Malta u Ghawdex, taht dan is-sugġett. għalhekk dan huwa mhux biss xogħol ta' referenza għal bosta studjużi, iżda wkoll inqisu bħala reposzitorju li fih jibqgħu merfugħin il-kurzitajiet li hemm fil-bini tal-kampanja, ukoll jekk sfortunatament bosta minnhom ikunu destinati li jispiċċaw għal dejjem. Fost dak li nsibu riċerka u illustrat f'dan il-ktieb hemm mhux biss irziezet, giren u gallariji tal-ġebel, imma wkoll il-karatteristiċi partikolari ta' toqob għax-xita, turgien. hitan, mġiebah, arkati, mxatar, mrabat, harrigiet, kmamar differenti fid-dar u r-razzett, mhażen, mtiehen tal-miexi, barumbari, soqfa, bjar, bibien u twieqi, nemmisiet u muxrafa, niċeċ u arloggi tax-xemx, u dak kollu li jagħti skop għal harġa interessanti fil-kampanja.

Gatt, Ġużi QIEGHDA FIL-PONTA TA' LSIENI 1999

Is-sotto titolu ta' dan ix-xogħol huwa "Għajjuna għal min jixtieq isib il-kelma t-tajba fi lsienu meta jiġi b'żonnha". Pubblikat mill-Fondazzjoni Wirt Artna. Minflok issib dizżjunarju alfabetiku kif normalment wiehed jistenna jekk irid ifittex kelma, hawn għandna għadd ta' kapitli kull wiehed jiġbor sugġett wiehed, biex jekk trid issib kelma li għandha x'taqsam miegħu, u ma taf x'inhi tista' tilitagħha magħha u bil-għajjuna tal-kuntest li fih tinsab, tkun taf aktar dwarha u kliem iehor relatat magħha. Il-kapitli jittrattaw, fost aspetti oħrajn, dwar il-ġeoloġija ta' pajjiżna, arkitettura rurali, astronomija, temp, sajd, biedeja, strumenti muzikali tradizzjonali, bini u l-kumplement. Il-kliem prinċipali ta' kull taqsima, jinsabu miġburin skond is-sugġett f'miklem jew glossarju fl-aħhar tal-ktieb. Fl-opinjoni tiegħi, il-kapitlu dwar l-istrumenti tradizzjonali Maltin huwa l-aktar wiehed originali u riċerka, almenu l-aktar wiehed li jikkontribwixxa għall-aspett folkloristiku.

Chetcuti, Ġużè GħAR HASAN U HREJJEF OHRA 1998

Ġa kien hareġ iehor qablu jismu "Hrejjef ta' Ġahan u Stejjer Ohra", Dawn iż-żewġ kotba huma għażla maqlu'a għall-Malti mill-original ta Aldo Farini "Fiabe, Tradizioni e Leggende Maltesi" li hareġ fi tliet volumi fis-snin tletin. Għalkemm Għar Hasan jidhol taht legġendi u mhux hrejjef, it-titolu jindika li l-ktieb jiġbor fih mhux biss hrejjef, iżda wkoll legġendi, fosthom, minbarra dik ta' Għar Hasan, hemm ukoll ta' L-Isperanza u tal-Maqluba, minbarra ohrajn Pawlini. Stampat b'ittri kbar, għandi nahseb mhux biss biex ihajjar lit-tfal, imma wkoll biex jistgħu jaqrawh in-nanniet lit-tfal, bħalma kienu jagħmlu fl-imghoddi. Kotba ta' dan it-tip hemm bżonn, fi żmien meta ż-żagħżagħ tagħna huma aktar profiċjenti dwar dak li hu barrani milli lokali.

KIEFER ID-DESTIN MA' NINA ROŻA 1999

Din in-novella tiżvolġi

fis-snin ta' qabel it-Tieni Gwerra Dinjija, fi sfond ta' kwistjonijiet soċjo-politiċi meta kien hawn il-kwistjoni tal-lingwa. F'dan il-ktieb hemm diversi episodji interessanti, ukoll bi sfond tal-hajja fil-Fontana u esperjenzi ta' l-awtur.

Lanfranco, Guido L-ISTORJA TAT-TRASPORT F'MALTA 1999

Dan huwa l-ewwel ktieb minn madwar sittin wiehed li se jidhru f'sensiela imsejha "Kullana Kulturali". Huwa l-ewwel wiehed li jiġbor fih l-aspetti kollha tat-trasport fil-gżejjer tagħna. Dan ix-xogħol kellu l-bidu tiegħu meta fl-1981 l-awtur kien organizza wirja dwar l-istorja tat-trasport għall-Għaqda Storika ta' Malta.

STATWI TITULARI U L-ISTATWARJI TAGHHOM 1999

Dan il-ktieb origina mill-1984, meta l-awtur organizza wija dwar l-istatwi titulari f'Malta u Ghawdex għall-istess Għaqda Storika ta' Malta. Minbarra dettalji dwar il-vari titulari tal-knejjes parrokkjali u ohrajn, jagħti wkoll informazzjoni dwar statwearji Maltin li hadmu dawn l-istatwi titulari. Sfortunatament, bil-ghaġġla editorjali, fit-taqsimi tar-ritratti bil-kulur, thallew barra dawk taż-Żebbuġ u tax-Xagħra t'Ghawdex, filwaqt li dawk tal-Kunċizzjoni tal-Hamrun u t-tnejn tal-Kunċizzjoni ta' Bormla ddahhlu ohrajn flokhom; madankollu fit-taqsimiet rilevanti jidhru sewwa, għalkemm mhux bil-kulur.

Qed ingibu hawn fil-qosor informazzjoni dwar kotba ohra minn membri tal-Ghaqda, ghalkemm dawn ma ntbaghtux lill-editur:

Cassar Pullicino, Ġuże MALTESE ORAL POETRY AND FOLK MUSIC 1998

L-awtur huwa President Onorarju u wiehed mill-fundaturi tal-Ghaqda taghna. Dan il-ktieb maqsum fi tnejn; l-ewwel parti minn Ġuże Cassar Pullicino hija dwar l-ghana u l-melodija Maltija u dak kollu assoċjat maghha, bhal vokabularju, ghajjat tal-bejkjiegħa, parata, Maltija, eċċ. Issir referenza għal xi kitbiet li deheru f'L-Imnara. It-tieni parti minn Charles Camilleri tittratta dwar mużika bbażata fuq l-ewwel parti.

Ragonesi, Anita MALTESE FOLKSONG "GHANA" A BIBLIOGRAPHY AND RESOURCE MATERIAL 1999

Ghandu titolu wkoll bil-Malti ghax il-materjal huwa prezentat biż-żewġ ilsna. Dan il-ktieb huwa editjat minn Ġorġ Mifsud **Chircop** li reċentement kiteb diversi kotba ta' studji folkloristiċi, bhal **MANWEL MAGRI - HREJJEJ MISSIRIJETNA, IL-PRASPAR MIKTUBA MINN DUN XAND CORTIS, ĠAHAN U HREJJEJ OHRA, Eċċ.** u ghandu jikteb ukoll dwar il-folklor fis-sensjela Kullana Kulturali msemmija aktar qabel, minbarra li qed jiehu hsieb il-Festival Nazzjonali ta' l-Ghana le beda jsir fl-1998. Fil-bibliografija ta' Anita Ragonesi hemm referenza ukoll għal xi kitbiet f'L-Imnara.

Minbarra dawk li semmejna, fil-Ghaqda Maltija tal-Folklor hemm mhux biss membri kittieba ta' artikoli li deheru f'L-Imnara (ara lista tal-artikoli kollha f'L-Imnara numru 21), imma kittieba ta' għadd kbir ta' artikoli fil-gazzetti u l-gornali bhal **Joseph C. Camilleri**, u ohrajn li ppubblikaw kotba bhalma huma **Karmen Mikalleg Buħaġar** (li b'Oliver Friggieri bhala editur, ippubblikat l-ittri li kien jiktbilha Dun Karm Psaila), **Rafel Bonnici Cali** (folklor), **Karmenu Ellul Galea** (trejunjonizmu), **Joseph F. Grima** (storja; u se jikteb dwar Żmien il-Kavallieri fil-Kullana Kulturali), **Dr. Albert Ganado** (mapep, storja), **Dr. George Zammit Maempel** (paleontologija, ġeologija, storja), **Alfie Guillaumier** (bliet u rhula), **Joe Vella Bondin** (li minbarra li kiteb serje ta' programmi dwar l-ghana folkloristiku Malti fuq il-PBS, se jikteb ukoll dwar il-Mużika fil-Kullana Kulturali), **John Sciberras** (proza, poezija, epigrammi), **Joseph Sciberras** (proza u poezija).

Nota: L-editur dejjem lest ikun jaf b'xi pubblikazzjonijiet mill-membri taghna, u wkoll ikun lest jagħmel reċensjoni ta' dawk li jirċievi.